

# राजस्थान पत्रिका

21/02/2017

## सौर ऊर्जा ही भविष्य की ऊर्जा

अजीतगढ़ में  
कार्यशाला आयोजित

शाहपुरा @ पत्रिका, सूक्ष्म, लघु व मध्यम उद्योग मंत्रालय राष्ट्रीय सौर ऊर्जा संस्थान जयपुर की ओर से चलाए जा रहे सूर्यमित्र कौशल विकास कार्यक्रम के तहत अजीतगढ़ कस्बे में सेवा उद्योग की ओर से सौर ऊर्जा पर कार्यशाला हुई। इसमें कौशल विकास कार्यक्रम के प्रशिक्षण प्रभारी अनुपम कुमार ने कहा कि सौर ऊर्जा ही भविष्य की ऊर्जा है। उन्होंने कहा कि सौर ऊर्जा से बिजली उत्पादन के क्षेत्र में अपार संभावनाएं हैं। इस तकनीकी को

ओर उन्नत बना लिया जाए तो सौर ऊर्जा से वर्तमान में समूचे विश्व में हो रही कुल बिजली उत्पादन से 10 हजार गुणा अधिक बिजली बनाई जा सकती है। सेवा उद्योग के निदेशक रामसिंह ने सूर्यमित्र कार्यक्रम के अंतर्गत प्रशिक्षण ले रहे छात्रों को सोलर बेट्री के निर्माण में काम आने वाली सामग्री बनाने की विधि व रखरखाव के बारे में जानकारी दी। बिजली निगम के सहायक अभियंता मोहम्मद मंसूरी, गीता औद्योगिक प्रशिक्षण संस्थान के निदेशक अजय शर्मा व सूर्यमित्र कार्यक्रम के प्रशिक्षक निशांत सेनी ने भी संबोधित किया। कार्यशाला का संचालन सेवा उद्योग के मैनेजर योगेश शर्मा ने किया। (का.स.)